

UNIVERSAL
LIBRARY

OU_180777

UNIVERSAL
LIBRARY

OSMANIA UNIVERSITY LIBRARY

Call No ^H 81.6

Acc. No H 1212

HG6B

डिप्टी रजिस्ट्रार पीएल के 21.02

बेल्ला

SMANIA UNIVERSITY LIBRARY

H
81.6

Accession No. H 1212

H66B

पिंडुशतानी पब्लिकेशन
बेलग

This book should be returned on or before the date
marked below.

बेला

बेला

निराला

हिन्दुस्तानी पब्लिकेशन्स,

शाहगंज, इलाहाबाद

प्रकाशक—

गयाप्रसाद तिवारी, बी० काम०
अध्यक्ष हिन्दुस्तानी पब्लिकेशन्स
शाहगंज, इलाहाबाद ।




गयाप्रसाद तिवारी, बी. काम.,
अध्यक्ष नारायण प्रेस, नारायण बिल्डिंग्स,
शाहगंज, इलाहाबाद ।

आवेदन

‘बेला’ मेरे नये गीतों का संग्रह है। प्रायः सभी तरह के गेय गीत इसमें हैं। भाषा सरल तथा मुहावरेदार है। गद्य करने की आवश्यकता नहीं। देशभक्ति के गीत भी हैं। बढ़कर नई बात यह है कि अलग-अलग बहरों की गजलें भी हैं जिनमें फारसी के छन्दःशास्त्र का निर्वाह किया गया है। काव्य की कसौटी भी है। पाठकों की हिन्दी माजित हो जायगी अगर उन्होंने ने आधे गीत भी कण्ठग्र कर लिये; यों आज भी ब्रजभाषा के प्रभाव के कारण अधिकांश जन तुतलाते हैं, खड़ीबोली के गीत खुलकर नहीं गा पाते। प्रायः सभी दृष्टियों से उनको फायदा पहुँचाने का विचार रखा गया है। पढ़ने पर वे आप समझेंगे।

दारागंज, प्रयाग }
१५, जनवरी १९४३ }

“निराला”



शास्त्राचार्य पं० जानकी बल्लभ शास्त्री,
साहित्याचार्य, वेदान्ताचार्य, साहित्यरत्न

आचार्य कविवर जानकीवल्लभ को सस्नेह

बेला

[१]

शुभ्र आनन्द आकाश पर झा गया,
रवि गा गया किरणगीत ।
श्वेत शत दल कमल के अमल खुल गये,
विहग-कुल-करठ उपवीत ।
चरण की ध्वनि सुनी, सहज शङ्का गुनी,
छिप गये जन्तु भयभीत ।
बालुका की चुनी पुरलगी सुरधुनी;
हो गये नहाकर प्रीत ।
किरण की मालिका पड़ी तनुपालिका;
समीरण बहा समधीत ।
करठ रत पाठ में, हाट में, बाट में;
खुल गया ग्रीष्म या शीत ।

[२]

रूप की धारा के उस पार
कभी धंसने भी दोगे मुझे ?
विश्व की श्यामल स्नेहसंवार
हंसी हंसने भी दोगे मुझे ?
निखिल के कान बसे जो गान
टूटते हैं जिस ध्वनिसे ध्यान,
देह की वीणा का वह मान
कभी कसने भी दोगे मुझे ?
शत्रुता से विश्व है उदास;
करों के दल की झाँह, सुवास
कली का मधु जैसा निखास
कभी फंसने भी दोगे मुझे ?
वैर यह ! बाधाओं से अन्ध !
प्रगति में दुर्गति का प्रतिबन्ध !
मधुर, उर से उर, जैसे गन्ध
कभी बसने भी दोगे मुझे ?

[३]

आखें वे देखी हैं जब से,
और नहीं देखा कुछ तब से ।
देखे हैं कितने तारादल
सलिल-पलक के चञ्चल-चञ्चल,
निविड़ निशा में वन-कुन्तल-तल
फूलों की गन्ध से बसे ।
उषःकाल सागर के कूल से
उगता रवि देखा है भूल से;
सन्ध्या को गिरि के पदमूल से
देखा भी क्या दबके-दबके !
सभाएं सहस्रों अब तक कीं;
वैसी आखें न कहीं देखीं;
उपमाओं की उपमाएं दीं,
एक सही न हो सकी सबसे !

[४]

स्वर के सुमेरु हे भरभरकर
आये हैं शब्दों के शीकर ।

कर फैलाए थी डाल-डाल
मञ्जरित हो गई लता-माल,

वन-जीवन में फैला सुकाल,
बढ़ता जाता है तरु-मर्मर ।

कानों में बतलाई चम्पा,
कमलों से खिली हुई पम्पा,

तट पर कामिनी कनक-कम्पा
भरती है रंगी हुई गागर ।

कलरव के गीत सरल शतशत
बहते हैं जिस नद में अविरत,

नाद की उसी वीणा से हत
होकर ऋङ्कृत हो जीवन-वर ।

[५]

कैसे गाते हो ? मेरे प्राणों में
आते हो, जाते हो ।
स्वर के छा जाते हैं बादल,
गरज-गरज उठते हैं प्रतिपल;
तानों की बिजली के मण्डल
जगतीतल को दिखलाते हो ।
ढह जाते हैं शिखर, शिखरतल;
बह जाते हैं तरु, तृण, वल्कल;
भर जाते हैं जल के कलकल;
ऐसे भी तुम बल खाते हो ।
लोग-बाग बैठे ही रह गये,
अपने में अपना सब कह गये,
सही छोर उनके जो गह गये,
बार बार उन्हें गहाते हो ।

वीन की झङ्कार कैसी बस गई मन में हमारे ।

धुल गई आंखें जगत की, खुल गये रवि-चन्द्र-तारे ।

शरत के पङ्कज सरोवर के हृदय के भाव जैसे

खिल गये हैं पङ्क से उठकर विमल विश्राव जैसे,

गन्धस्वर पीकर दिगन्तो से भ्रमर उन्मद पधारे ।

पवन के उर में भरा कम्पन प्रणय का मन्द गतिक्रम

कर रहा है समम जग को सुप्ति से जो हुआ निर्मम,

हारकर जन सकल जीते जीतकर जन सकल हारे ।

भर गई विज्ञान माया, कर गई आलोक छाया,

छुट गई मिलकर हृदयधन से प्रिया की प्रकृत काया,

विश्वधू ने दन्तियों के मलिनता-भद यथा झारे ।

[७]

नाथ, तुमने गहा हाथ, वीणा बजी;
विश्व यह हो गया साथ, द्विविधा लजी ।
खुल गये डाल के फूल, रँग गये मुख
विहग के, धूल मग की हुई विमल सुख;
शरणा में मरण का मिट गया महादुःख-
मिला आनन्द पथ पाथ; संसृति सजी
जलभरे जलद जैसे गगन में चले,
अनिल अनुकूल होकर लगी है गले;
नमित जैसे पनस-आम-जामुन-फले,
स्नेह के सुने गुण-गाथ, माया तजी ।

[८]

खिला कमल, किरण पड़ी ।
निखर-निखर गई घड़ी ।
चुने डली में सुथरे
बड़े - बड़े भरे - भरे,
गन्ध के गले सँवरे;
जादू की आँख लड़ी ।
तारों में जीवन के
हार सुघर उपवन के,
फूल रश्मि के तन के,
यौवन की अमर कड़ी ।
विरह की भरी चितवन
करुण मधुर ज्योति-मतन,
क्षीण उर, अलख-लेखन
आँखें हैं बड़ी बड़ी ।

[६]

बातें चलीं सारी रात तुम्हारी;

आंखें नहीं खुलीं प्रात तुम्हारी ।

पुरवाई के झोंके लगे हैं,

जादू के जीवन में आ जगे हैं,

पारस पास कि राग रँगे हैं,

कांपी सुकोमल गात तुम्हारी ।

अनजाने जग को बढ़ने की

अनपढ़-पढ़े पाठ पढ़ने की

जगी सुरति चोटी चढ़ने की;

यौवन की बरसात तुम्हारी ।

✓ [१०]

आये पलक पर प्राण कि
बन्दनवार बने तुम।

उमड़े हो कण्ठ के गान,
गले के हार बने तुम।

देह की माया की जोत,
जीभ की सीप के मोती,

छन-छन और उदोत,
वसन्त-बहार बने तुम।

दुपहर की घनी छांह,
घनी इक मेरे बानिक,

हाथ की पकड़ी बाँह,
सुरों के तार बने तुम।

भीख के दिन-दूने दान,
कमल जल-कुल की कान के,

मेरे जिये के मान,
हिये के प्यार बने तुम।

✓[११]

कुन्द-हास में अमन्द
श्वेत गन्ध छाई ।
तान - तरल तारक - तनु
की अति सुघराई ।

तिमिर गहे हुए छोर
खिंची हुई तुहिन-कोर,
बन्दी है भानु भोर,
किरण मुस्कराई ।

पथिक की थकी चितवन
धिर होती है कुञ्ज छन,
चलता है गहे गहन
पथ फिर दुखदायी ।

आते हैं पूजक - दल,
चुनते हैं फूल सजल,
भरती है ध्वनि से
कल बीथी, अमराई ।

[१२]

साथ न होना । गांठ खुलेगी, छूटेगा उर का सोना ।

आंख पर चढ़े, कि लड़े, फिर लड़े;

जीवन के हुए और कोस कड़े;

प्राणों से हुआ हाथ धोना । साथ न होना ।

गांठ पड़ेगी, बरछी की तरह गड़ेगी;

मुरझाकर कली भड़ेगी ।

पाना ही होगा खोना । साथ न होना ।

हाथ बचा जा, कटने से माथ बचा जा,

अपने को सदा लचा जा;

सोच न कर मिला अगर कोना । साथ न होना ।

[१३]

फूलों के कुल कांटे, दल, बल ।

कवलित जीवन की कला अकल ।

विष, असगुन, चिन्ता और सोच,

उकसाये, खाये बुरे लोच,

कर गये पोच से और पोच;

मुरभे तरु - जीवन के सम्बल ।

नीरस फल, मुरभाई डाली,

जलहीन, सजल लोचन माली;

पङ्कव - ज्वाला उर की पाली,

सुर की वाणी फूटी उत्कल ।

[१४]

उठकर छवि से आता है पल
 जीवन के उत्पल का उत्कल ।
 वर्षा की छाया की मर्मर,
 गूँजी गरिमा; ध्वनि, भाव सुधर;
 आशा की लम्बी पलकों पर
 पुरवाई के झोंके प्रतिपल ।
 पङ्कज के ईक्षण शरद हंसी;
 भू-भाल शालि की बाल फँसी;
 वह चलासलिल, खुल चली नसी;
 सीम्हे दल इधर पसीजे फल ।
 कुन्द के दुग्ध के नयन लुब्ध;
 विपरीत, शीत के त्रास क्षुब्ध;
 व्यय के, अर्जन के, अर्थ मुग्ध;
 फूलों से फल, तरु से वल्कल ।
 नैष्यत्र्य गया, पल्लव-वसन्त
 आया कि मुस्कराया दिगन्त;
 यौवन की लाली भरी, हन्त,
 किशलयकीकल चितवन चखदल ।
 खेती का, खलिहानों का, सुख
 ग्रीष्म का खुला ज्योति से सुमुख,
 आकांक्षा का कुसुमित किंशुक,
 निर्मल मणिजलसलिला निस्तल ।

[१५]

हंसी के तार के होते हैं ये बहार के दिन ।

हृदय के हार के होते हैं ये बहार के दिन ।

निगह रुकी कि केशरों की वेशिनी ने कहा,

सुगन्ध-भार के होते हैं ये बहार के दिन ।

कहीं की बैठी हुई तितली पर जो आख गई,

कहा, सिंगार के होते हैं ये बहार के दिन ।

हवा चली, गले खुशबू लगी कि वे बोले,

समीर-सार के होते हैं ये बहार के दिन ।

नवीनता की आखें चार जो हुई उनसे,

कहा कि प्यार के होते हैं ये बहार के दिन ।

[१६]

हंसी के झूले के झूले हैं वे बहार के दिन ।
सलास वृत्तों के झूले हैं वे बहार के दिन ।
जगे हैं सपनों में किरणों की आंखें मल-मलकर,
मधुर हवाओं के, झूले हैं वे बहार के दिन ।
कदम के उठते कहा प्रियतमा ने फूलों से,
उरों में तीरों के झूले हैं वे बहार के दिन ।
पुटों में होठों के कलियों का राज़ दब न सका,
सुगन्ध से खुला, झूले हैं वे बहार के दिन ।

[१७]

शशी वे थे, शश-लाञ्छन
किसीकी जान हुई;
सुकेश, जैसे अधिक
कुञ्चित आनवान हुई ।
विशेषता के गले नीच की
छुरी जो चली,
गुलाब जैसा खिला,
रक्तिमाम शान हुई ।
कलेजा डोला, कली की
जो पीली रेणु उड़ी,
मगर हवा सुब्ह की
भैरवी की तान हुई ।

[१८]

अशब्द हो गई वीणा,

विभास बजता था ।

अभियन्त्रणा नव-जीवन-

समास बजता था ।

कलुष मिला, मनसिज की

विदग्धता फैली,

चल उँगलियाँ रुकीं डरकर

विलास बजता था ।

उठी निगह कि कहां से

कहां हुए हम भी,

दिखा कि ज्योति की छाया

में हास बजता था ।

[१६]

उनके बाग़ में बहार,
देखता चला गया।
कैसा फूलों का उभार,
देखता चला गया।

प्रेम का विकास वह,
आँखें चार हो गईं,
पड़ा रश्मियों का हार,
देखता चला गया।

मैंने उन्हें दिल दिया,
उनका दिल मिला मुझे,
दोनों दिलों का सिंगार,
देखता चला गया।

असर ऐसा कि शिला
पानी - पानी हो गई,
जवानी का पानीदार
देखता चला गया।

अमृत के घूंट वे
दुनियाँ ने जो पिये,
टूटी भेद की दीवार,
देखता चला गया।

बेला

[२०]

तुम्हें देखा, तुम्हारे स्नेह के नयन देखे;

देखी सलिला, नलिनी के सलिल-शयन देखे ।

प्रेम की आग बुझी, आग देह की जो लगी,

सुख के हाथ जले, दुःख के अयन देखे ।

सत्य की आँख बंधी आँख मिचौनी के लिए,

सुब्हो शाम ऐसे कामनाओं के चयन देखे ।

[२१]

निगह तुम्हारी थी,
दिल जिससे बेकरार हुआ;
मगर मैं गैर से मिलकर
निगह के पार हुआ ।
अंधेरा छाया रहा,
रौशनी की माया में,
कहीं भी छाया का आंचल
न तार - तार हुआ ।
वहीं नवीना सजी और
वहीं बजी वीणा,
शराबो प्याले का अबतक
न बहिष्कार हुआ ।
निगह लड़ी, उठी शमशीर,
बांके - तिरछे कटे,
गले लगे छुटे,
संसार कारागार हुआ ।

[२२]

छाये आकाश में काले - काले बादल देखे,
झोंके खाते हवा में सरसी के कमल देखे ।
कानों में बातें बेला और जुही करती थीं,
नाचते मोर, भूमते हुए पीपल देखे ।
दिल की बुझने के लिए नर्म-नर्म मिट्टी पर,
टूटते बाज जैसे लावों के दङ्गल देखे ।
किसान खेतों में, लड़के अखाड़ों में आये,
बारहमासी गाती हुई लड़कियों के दल देखे ।

[२३]

स्नेह की रागिनी बजी

देह की सुर-बहार पर,

वर विलासिनी सजी

प्रिय के अश्रुहार पर ।

नयन हो गये हैं वे

अयन जिनका खो गया,

सुख के शयन के लिए

आये हैं असि की धार पर ।

ओस से धुल गई कली,

रवि की आंख खुल गई,

तरुणा मूर्च्छना जगी

विश्व के तार - तार पर ।

[२४]

अपने को दूसरा न देख,
दूसरे को अपना न कह ।
सपने को कल्पना न मान,
कल्पना को सपना न कह ।
आँख की आन के लिए
आन की आँख से गुज़र,
तपने को बैठना सही,
बैठने को तपना न कह ।
जैसे हुबाब गाँठ बांध,
जैसे गुलाब गाँठ खोल,
आँख के लगने से सुघर
आँख का तू भ्रमना न कह ।

[२५]

फिरणों कैसी - कैसी फूटीं,
आखें कैसी - कैसी तुलीं ।
चिड़ियाँ कैसी - कैसी उड़ीं,
पाखें कैसी - कैसी खुलीं ।
रङ्ग कैसे - कैसे बदले,
छाये कैसे - कैसे बादल,
बूंदें कैसी - कैसी पड़ीं,
कलियाँ कैसी - कैसी घुलीं ।
भाई भतीजों के सङ्ग,
नैहर को आई हुई,
सहेलियाँ कैसी - कैसी
बगीचों में मिली - जुलीं ।
कैसे - कैसे गोल बांधे,
कैसे - कैसे गाने गाये,
छड़ियों ऐसी कैसी - कैसी
कड़ियों में हिली - डुलीं ।

✓ [२६]

जीवन-प्रदीप चेतन तुमसे हुआ हमारा,
ज्योतिष्क का उजाला ज्योतिष्क से उतारा ।
बांधी थी मूठ मैंने सञ्चय की चिन्तना से,
मुद्रा दरिद्र की है, तुमने किया इशारा ।
तन्द्रा से जागरण पर क्षण-क्षण संवारते हो,
आओ, तुरीय में प्रिय मृदु कण्ठ से पुकारा ।
वीणा- विनिन्दित स्वर सुनकर प्रखर-प्रखरतर,
तोड़ी प्रसक्ति मैंने, छोड़ी विराम-धारा ।

[२७]

कहाँ की मित्रता, वे हंसके बोले,

न कोई जब कि दिल की गांठ खोलो ।

बुरा दुश्मन से है जो जी को भाया,

खरा कांटा कली की आख तोले ।

सफाई कट गई है चांद की भी,

जुही के उसने जो जोबन टटोले ।

गई पत देवतापति की कि उसने

प्रिया मीरा को विष के घंट घोलो ।

[२८]

नये विचारों के संसार में आया है समी ।

सही, चढ़ाव को उतार से लाया है समी ।

पड़े थे पैरों-तले जो उन्हें किया है खड़ा,

शरीर कैसा कि रग-रग में समाया है समी ।

शराब लोहे की ऐसी पिलाई है उसने,

कि चांदी-सोने की भी आंखों को भाया है समी ।

तरङ्गें और बढ़ीं और उमङ्गें और आईं,

जवानो, आज बुड्ढे-बुड्ढे पर छाया है समी ।

[२६]

प्रभु के नयनों से निकले कर
 ज्योति के सहस्रों कोमल शर ।
 हर गये धरा के व्याध-शत्रु,
 बह चली अमृत-जल की शतद्रु,
 जीवन के मरु का छाया-तरु
 लहराया, उत्कल-जल निर्भर ।
 पड़ती हैं किरणों मस्तक पर,
 जग का सुख जैसे व्याकुलतर;
 सामने दूर विस्तृत सागर
 स्थिर है शान्ति का स्पर्श निर्जर ।
 चूमते कृपा का कर चलते,
 नर बातें करते हैं छलते,
 जग के जीवन से न संभलते
 इस तरु-पत्रों की पृथ्वी पर ।

[. ३०]

आये हो आस के,	देखते हो भरकर;
रङ्ग के रूप के,	रहते हो हरकर ।
सामने बैठे हो,	दीपक जलता है;
प्रिया की जोत से,	जीवन चलता है;
छाये हो ऐ किसलय	पतझर से झरकर ।
जलधि में तरी	चली है वेग से;
पवन मन्द - मन्द	मिला है नेग से;
जीवन पाते हो	जीवन से तरकर ।

फूल से चुन लिया
 घात से सुन लिया
 व्यर्थ उधेड़बुन,
 चलती है हवा,
 खोल दिया हृदय,
 गुनगुनाए जा,
 कल जो है मरना,
 ताल से जो तुला,
 आँखों में आ गये,
 सबको भा गये,
 पाठ पुराना है,

ज्योति का वर अमर;
 जीवन है नश्वर ।
 लक्ष्य पर आँखें हैं;
 अचल पाँखें हैं;
 बहता है निर्भर ।
 धुन सुनाये जा;
 तू कलपाये जा;
 रहेगा स्वर सुघर ।
 नभ पे छा गये;
 खोया जो पा गये;
 रहा सुनाना भर ।

बन्दीगृह वरणा किया; जनता के हृदय जिया ।
 वहिर्जगत के निर्मम हरने के लिए नियम
 साधन कितना उत्तम किया, जला दिया दिया ।
 उसका निर्मल प्रकाश करता है तिमिरनाश,
 नारीनर ने सहास ज्योतिर्मय अमृत पिया ।
 गीत से ध्वनित अन्तर, फैला फेनिल कल स्वर,
 सत्य का तरङ्ग-मुखर रहा सुघर वही जिया ।
 प्राणों में परम स्पन्द, भाषा में सुषम छन्द,
 भरा चरणा-गमन-मन्द जीवन विष-विषम-लिया ।

[३३]

जिसको तुमने चाहा, आख से मिला ।
धूल से छुटा, उठकर फूल से खिला ।
ओस लाज की भरी, आकाश की परी,
उड़ी हुई थककर पृथ्वी पर उतरी,
रात फूल से जो की बात, उर हिला ।
रवि के कर गही बांह, वह चढ़ी गगन,
जहां तक बिचरने को बिचरी सनयन,
निस्तरङ्ग एक रूपरङ्ग से भिला ।

[३४]

मन में आये सञ्चित होकर,
हम जग के जीवन से रोकर ।
भव के सागर के स्रोत प्रखर,
होते हैं नीचे से ऊपर,
कितनी भूमि के नेमि-प्रस्तर,
बेबस घबराये धो - धोकर ।
मेघों से मडलाये ऊपर,
झाये दिग्-देश-काल प्रान्तर;
गाये वज्र के घोरतर स्वर,
हो गये शून्य में लय खोकर ।
बह गया युगों का अन्तराल,
ऋतुपुष्पों की शोभा सनाल,
ग्रह-उपग्रह के उन्मन विकाल
मग में हम जागे हैं सोकर ।
हटकर छटकटकर जो उत्कल
होती है भूमि, उपल - केवल,
जग के उर्वर मरु का कृषिफल
जीवन में काटेंगे बोकर ।

[३५]

बाहर मैं कर दिया हूँ । भीतर, पर, भर दिया गया हूँ ।
ऊपर वह बर्फ गली है, नीचे यह नदी चली है;
सस्त् तने के ऊपर नर्म कली है;

इसी तरह हर दिया गया हूँ । बाहर मैं कर दिया गया हूँ ।
आंखों पर पानी है लाज का, राग बजा अलग अलग साज़ का
भेद खुला सविता के किरण - व्याज का;

तभी सहज वर दिया गया हूँ । बाहर मैं कर दिया गया हूँ ।
भीतर, बाहर; बाहर, भीतर; देखा जब से, हुआ अनश्वर;
माया का साधन यह सस्वर;

ऐसे ही घर दिया गया हूँ । बाहर मैं कर दिया गया हूँ ।

[३६]

आने - जाने से पहले, कैसे तुम दहले ?
शायद अपमान किया किसीने,
या तुमको जान लिया किसीने,
अथवा आने न दिया किसीने,
कैसे इस पर कोई रह ले ?

हाथ मारते फिरें, कहां के हैं ?
ग़फ़लत से वे घिरें, जहाँ के हैं;
अपनी तरणी तिरें, यहाँ के हैं;
इनसे जैसी चाहे, कह ले ।

हमारा उसूल सभीको पसन्द,
हमारी ग़ली न खुला कोई बन्द,
हमारी किताब का न टूटा न छन्द,
कैसे फिर कोई यह सह ले ?

[३७]

सबसे तुम छूटे और आँखों पर आये,
फूलों के, सुघर - सुघर शाखों पर छाये ।

तुम्हें न खो दे, मन में शङ्का की रेखा
उठती है आलस के बल, तुमने देखा;

बंसी के रजनी-दिन राग अलापे अनगिन;
झाया के मलिन-मलिन छल पर मडलाये ।

पापों के शुद्धिकरण चारुचरण धोये,
तुम्हीं अखिलवेश-वरण विश्व-शरण रोये,

रथ के पथ पर पैदल, अपनी अञ्जलि का जल,
भिक्षा से ईश-कमल गन्ध - भरे भाये ।

काले - काले बादल छाये, न आये वीर जवाहरलाल ।
 कैसे-कैसे नाग मडलाये, न आये वीर जवाहरलाल ।
 बिजली फन के मन की कौंधी, कर दी सीधी खोपड़ी औंधी,
 सर पर सरसर करते धाये, न आये वीर जवाहरलाल ।
 पुरवाई की हैं फुफकारें, छन-छन ये बिस की बौझारें,
 हम हैं जैसे गुफा में समाये, न आये वीर जवाहरलाल ।
 महगाई की बाढ़ बढ़ आई, गाँठ की छूटी गाढ़ी कमाई,
 भूखे-नङ्गे खड़े शरमाये, न आये वीर जवाहरलाल ।
 कैसे हम बच पायें निहत्थे, बहते गये हमारे जत्थे,
 राह देखते हैं भरमाये, न आये वीर जवाहरलाल ।

[३६]

टूटी बाँह जवाहर की,
रनजित-लट छूटी परिडत की ।
लोगों की निधि विधि ने लूटी,
किस्मत फूटी परिडत की ।
विद्या का गया सहारा,
गीत का गला भी मारा,
कोई भी न ला सका रन
लछ्मन की बूटी परिडत की ।
कबसे ये दलबादल घेरे,
यह विजली आँख तरेरे,
भंडे ले लेकर निकलीं
धी और बहूटी परिडत की ।

[४०]

मृत्यु है जहाँ, क्या वहाँ विजय ?
करती है क्षिति जीवन का क्षय ।

सुख के उत्सव का चटुल रङ्ग,
जैसे जल पर पङ्कज विभङ्ग,

नभ के चरणों के तल मर्दित,
आलय से हो जाते हैं लय ।

केशर शर, यह कलिका निषङ्ग,
भोग के नहीं साधन - प्रसङ्ग,

तरु की तरुणी के तीर तीक्ष्ण,
झूते चुभते हैं निःसंशय ।

माया का सुन्दर बिछा जाल,
जो सरल वही देखा अराल,

जग की मिथ्या से छुटने को
सत्य भी सदा भ्रम है परिचय ।

[४१]

क्या दुःख, दूर कर दे बन्धन,
 यह पाशव पाश और कन्दन ।
 विष से जर्जर कर विषय, अनल
 त्याग की जला निःशिख अचपल,
 हों भस्म स्वार्थ के दुष्प्रसङ्ग,
 देख ले विश्व यह अभिनन्दन ।
 यह देख दाव मैं छिपी आग,
 साधन घर्षण कर, जाग जाग,
 मोह के तिमिर में मिहिरसदृश
 तू ज्योतिर्मय जन, कर वन्दन ।
 दीर्घता देहदेश की छोड़,
 मिथ्या अपनापन, मुंह मरोड़,
 केवल चेतन तू जहाँ, वहीं
 मेरा - तेरा तन - मन धन - जन ।

[४२]

चलते पथ, चरण वितत,
दीप निभा, हवा लगी,

कहाँ रहे छिपे हुए ?
बाँह गही, भाग जगी ।

नभ के अङ्गण में शशि,
ज्योत्स्ना की मायामसि

उड़ी, तमिस्रा की रक्षा की
राखी जो बँधी ।

पहला उद्देश गया,
तुम्हारा ही रहा नया,

चलना किस देश कहाँ,
पीछे लगी सहज सगी ।

बिजली की जोत राग
गाये हैं, भरे भाग,

टूटे मन्दिर में आ रहे,
प्रात किरण रंगी ।

[४३]

शान्ति चाहूँ मैं, तुम्हारा दुःखकारागार है जग ।
हार भूला, नील-नभ तरु, सृष्टि भूली, सहज जगमग ।
हुआ सूना हृदय दूना, याद आया चरण - छूना,
कामना की रही बाकी माल-भूँजी ले गये ठग ।
अँखड़ियों की सजी काया कुछ नहीं, विज्ञान आया,
ओस के आँसुओं रोये, दरस करने चल पड़े पग ।

आरे, गङ्गा के किनारे
 झाड़ के वन से पगडंडी पकड़े हुए
 रेती की खेती को छोड़ कर; फूस की कुटी;
 बाबा बैठे झारे - बहारे ।
 हवाबाज ऊपर घहराते हैं,
 डाक-सैनिक आते जाते हैं,
 नीचे से लोग देखते हैं मन मारे ।
 रेलवे का पुल बँधा हुआ है,
 अपना दिल है जहाँ कुआ है,
 उठने को आँख झपी, बैठे बेचारे ।
 पंडों के सुघर - सुघर घाट हैं,
 तिनके की टट्टी के ठाट हैं,
 यात्री जाते हैं, श्राद्ध करते हैं,
 कहते हैं, कितने तारे !
 बाबा साधक हैं और कढ़े भी हैं,
 खारुए की पोथियाँ पढ़े भी हैं,
 आँखों में तेज है, छाया है,
 उस छबि की गेह सिधारे ।

भीख मागता है अब राह पर
मुट्ठी भर हड्डी का यह नर।
एक आँख आज के बानिज की
पराधीन होकर उसपर पड़ी;
कहा कला ने, कल का यह वर।
एक आँख शिक्षा की हेठी से
देखने लगी उसे अमेठी से,
कहा, खुबलकर छोटा भूधर।
एक आँख कारीगर की गड़ी,
कहा, आदमी की यह है छड़ी,
खेदे कोई इसको लेकर।
एक आँख पड़ी महाराज की,
कहा, देख ली है स्तुति व्याज की,
मानव का सच्चा है यह घर।
एक आँख तरुणी की जो अड़ी,
कहा, यहाँ नहीं कामना सड़ी,
इससे मैं हूँ कितनी सुन्दर।

[४६]

वेश - रूखे, अधर - सूखे,
पेट - भूखे, आज आये ।
हीन-जीवन, दीन-चितवन,
क्षीण आलम्बन बनाये ।
तिमिर ने जब घेरकर
तुमको प्रकाश हरा तुम्हारा,
इस धरा के पार खोला द्वार
कृति ने, विश्व हारा;
जग गई जनता, हुए लुण्ठित
मुकुट, जीवन सुहाये ।
प्यास पानी से बुझाने को
बुझाई रक्त से जब,
आँख से आया लहू,
लोहा बजाया शक्त से जब,
रुग्णमुण्डों से भरे हैं खेत
गोलों से बिछाये ।

[४७]

तू कभी न ले दूसरी आड़,
शत्रु को समर जीते पछाड़।
सैकड़ों फलेंगे फूलेंगे,
जीवन ही जीवन भर देंगे,
भरनें फूटेंगे उबलेंगे,
नर अगर कहीं तू बन पहाड़।
तेरी ही चोटी पर चढ़कर
देखेंगे लोग दृश्य सुन्दर,
उतरेंगे रवि-शशि के शुचि कर,
नीचे से ऊँचा सर उभाड़।
हिम का किरीट होगा उज्वल,
बदलेंगे रङ्ग - पीठ प्रतिपल,
जल होगा जीवन का सम्बल,
पदतल शत सिहों की दहाड़,

[४८]

छला गया, किरनों का प्रकाश कैसे करे ?
विरज नहीं, रज से रजत-हास कैसे करें ?
सरोरुहों के उरोजों की चाल बल खाया
धवल-पुरी-पुर-परिसर विलास कैसे करे ?
अबल दशा, दबकर, रूप देखते रहते,
गिरते - गिरते गिरकर अट्टहास कैसे करे ?
रहे प्रभास, मगर उच्छ्वला कला, खरतर,
तरुण-नयन वय में शर-निवास कैसे करे ?

[४६]

विनोद प्राण भरे,
आनवान रहने दे।

मिटा न दे जबतक तीर,
शान रहने दे।

कहींकी खूबियों से
नाज़ का पड़ा पाला,

सितार रहने दे,
आलाप - तान रहने दे।

मिला गला, जनगीतों का
राग जो बदला,

धुली वितान-मुकुल-सुकुल
कान रहने दे।

बुराई छोड़, किसीकी
भलाई कर या न कर,

ज़मीं रहने दे, जा रहने दे,
जान रहने दे।

चढ़ी हैं आँखें जहाँ की, उतार लायेंगी ।
 बड़े हुआँ को गिराकर सँवार लायेंगी ।
 समाज ने सर उठाया है, राज़ बदला है,
 सलास वे पतझर से बहार लायेंगी ।
 लड़ी हैं जब समझौता नहीं हुआ उनका,
 बदलती लोगों को सुख का सिंगार लायेंगी ।
 युगों का ज़ोर उन्हींका रहा, वही जीतीं,
 निदाघ से बरखा की फुहार लायेंगी ।
 उगी खेती लहराई, हवा और बदली है,
 मिले बड़े चलें, ऐसा विचार लायेंगी ।

वह चलने से तेरे छूटा जा रहा है।
 इसी सोच से दम घुटा जा रहा है।
 तेरे दिल की कीमत चुकाने से पहले,
 तरह पानी की वह फुटा जा रहा है।
 पता उसकी दुनिया का कैसे लगायें,
 सितारे - सितारे टुटा जा रहा है।
 यह क्या मौज है रूप से, रंग से भी,
 लिये जा रहा है, लुटा जा रहा है।
 ललककर किसीसे कभी जो न लिपटा,
 भरा धान जैसा कुटा जा रहा है।

[५२]

किनारा वह हमसे किये जा रहे हैं ।

दिखाने को दर्शन दिये जा रहे हैं ।

जुड़े थे सुहागिन के मोती के दाने

वही सूत तौड़े लिये जा रहे हैं ।

छिपी चोट की बात पूछी तो बोले

निराशा के डोरे सिये जा रहे हैं

जमाने की रफ़्तार में कैसा तूफ़ान,

मरे जा रहे हैं, जिये जा रहे हैं ।

खुला भेद, विजयी कहाये हुए जो,

लहू दूसरे का पिये जा रहे हैं ।

मुसीबत में कटे हैं दिन,
 मुसीबत में कटीं रातें ।
 लगी हैं चाँद - सूरज से
 निरन्तर राहु की घातें ।
 जो हस्ती से हुये हैं पस्त,
 समझे हैं वही क्या है,
 गुजरती ज़िन्दगी के साथ
 हरकत से भरी बातें ।
 कड़ाई से दबी है कोमला,
 यह माजरा, सच हैं—
 झपटने के लिये बलि पर
 सिकुड़ती हैं बली आतें ।
 सुखों की सोई दुनियां में
 जगी जो वह भी ग़फ़लत है,
 कहां हैं गेह की बातें,
 कहां हैं स्नेह की मातें ।

गिराया है ज़मी होकर, छुटाया आसमां होकर ।
 निकाला, दुशमनेजां; और बुलाया, मेहरबां होकर ।
 चमकती धूप जैसे हाथवाला दबदबा आया,
 जलाया गरमियां होकर, खिलाया गुलसितां होकर ।
 उजाड़ा है कसर होकर, बसाया है असर होकर,
 उखाड़ा है रवां होकर. लगाया बागबां होकर ।
 घटा है भाप होकर जो, जमा है रङ्गोबू होकर,
 अधर होकर जो निकला है, समाया है समा हांकर ।
 चढ़ाया है निडर होकर, उतारा है सुघर होकर,
 रमा होकर रमाया है, सताया है अमा होकर ।
 बड़ों को गिरने से रोका, ऐसी आँखें लड़ाई हैं,
 सभी उपमाएँ ले ली हैं, न होकर, निरुपमा होकर ।

नहीं देखे हैं पर केवल, कवल से छुटते शर देखे ।
 अँधेरे में जगे हैं रात, दिन को कर - निकर देखे ।
 उतरती धूप से खुलकर कली की ओस से चमके
 न - चूमे बिम्ब विहगों के सुकेशा के अधर देखे ।
 जिन्होंने ठोकरें खाईं गरीबी में पड़े, उनके
 हज़ारों - हा हज़ारों हाथ के उठते समर देखे ।
 गगन की ताकतें सोईं, जहाँ की हसरतें रोईं,
 निकलते प्राण बुलबुल के बगीचे में अगार देखे ।
 अलख किरनें अँधेरे के उपद्रव से निकलती हैं,
 कृपा के जैसे कोमल कर नहीं देखे, मगर देखे ।
 नहीं भेली भिल्ली ऋतु की प्रगति, हम देखते आये,
 विजन देखे, विपिन देखे, बसे हँसते नगर देखे ।
 जमाते रह गये लेकिन ज़माने को नहीं भाये
 यहाँ कितने अजर देखे, वहाँ कितने अमर देखे ।
 पुराने घाट पर चढ़ता नया पानी बदलता है
 निकलते शब्द जैसे निस्तला के सरबसर देखे ।

पड़े थे नीद में उनको प्रभाकर ने जगाया है ।
 किरन से खोलदीं आँखें, गले फिर फिर लगाया है ।
 हवा ने हल्के झोंकों से प्रसूनों की महँक भर दी,
 विहङ्गों ने द्रुमों पर स्वर मिलाकर राग गाया है ।
 तितलियाँ नाचती उड़ती रंगों से सुग्ध कर-करके,
 प्रसूनों पर लचककर बैठती हैं; मन लुभाया है ।
 प्रवासी दूर के परिचित किसीसे मिलने को आतुर
 प्रकृति ने स्वर्ण-केशर से वसन जैसे रंगाया है ।
 कलौलों के भरे, देखा, सकल जलचर बराती हैं,
 नदी का सिन्धु ने संवेद से गौना कराया है ।

अगर तू डर से पीछे हट गया तो काम रहने दे ।

अगर बढ़ना है अरि की ओर तो आराम रहने दे ।

बिगड़कर बनते और बनकर बिगड़ते एक युग बीता,

परी और शाम रहने दे, शराब और जाम रहने दे ।

अगर ज़र्रे को ज़र कर तू, बड़े मूज़ी को सर कर तू,

ज़माने से बिगड़कर चलता हो वह नाम रहने दे ।

न पड़ जाये तो क्या परदा; न गड़ जाये तो क्या आँखें,

धनी से वाम होने को धनी का धाम रहने दे ।

नज़ीरों क्या पुरानी दे रहा है, फ़ैसला किसका ?

पुराने दाम रहने दे, पुराने याम रहने दे ।

आँख के आँसू न शोले बन गये तो क्या हुआ ?
 काम के अवसर न गोले बन गये तो क्या हुआ ?
 जान लेने को ज़मीं से आसमां जैसे बना,
 काठ के ठोंके न पोले बन गये तो क्या हुआ ?
 पेच खाते रह गये गैरों के हाथों आज तक,
 पेच में डालें, न चोले बन गये तो क्या हुआ ?
 नींद से जगकर बला की आफ़तों के सामने
 जी से घबराये, न तोले बन गये तो क्या हुआ ?
 धार से निखरे हुए ऋतु के सुहाये बाग़ में
 आम भरने के न झोले बन गये तो क्या हुआ ?

[५६]

भेद कुल खुल जाय वह
सूरत हमारे दिल में है ।
देश को मिल जाय जो
पूँजी तुम्हारी मिल में है ।
हार होंगे हृदय के
खुलकर सभी गाने नये,
हाथ में आ जायगा
वह राज जो महफ़िल में है ।
तर्स है यह, देर से
आँखें गड़ीं शृङ्गार में,
और दिखलाई पड़ेगी
जो गुराई तिल में है ।
पेड़ टूटेंगे, हिलेंगे,
जोर की आँधी चली,
हाथ मत डालो, हटाओ
पैर, बिच्छू बिल में है ।
ताक पर है नमक-मिर्चा,
लोग बिगड़े या बने,
सीख क्या होगी पराई
जब पिसाई सिल में है ।

राह पर बैठे, उन्हें आबाद तू जबतक न कर ।
 चैन मत ले, गैर को बरबाद तू जबतक न कर ।
 पैर उखाड़े रह क़ज़ा के, हाथ जबतक चलता है,
 बैठने मत दे किसीको, याद तू जबतक न कर ।
 रोक रहज़न को प्रगति का, फेर से, बाधक जो है
 दरबदर भटका उसे, मर्याद तू जबतक न कर ।
 अडिग डग से भूमि जल-नभ पर फिरे जीवन नहीं,
 दुर्दशा को सिंहिनी की माद तू जबतक न कर ।
 बदल शिक्षा-क्रम, बना इतिहास सच्चा, दम न ले,
 सज्जनों को प्रगति-पद प्रह्लाद तू जबतक न कर ।
 सेठ होने को किसीकी गठरियाँ लेकर न चल,
 मान है अपमान को मनुजाद तू जबतक न कर ।
 स्वर विवादी ही लगा, गाना सुनाना हो जहाँ,
 साथ से हर वाद का उन्माद तू जबतक न कर ।
 सूत सुलभा मत विदेशी देश के खातिरजमा,
 हाथ धो ले, वयन को अपवाद तू जबतक न कर ।
 उलट तस्त्ता उपज की ताक़त बढ़ाने के लिए,
 डाल मत खेतों में अपनी खाद तू जबतक न कर ।
 बेबुलाये आ बिराजे, आजतक सबने कहा,
 बीन मत छू ज्ञान की, उस्ताद तू जबतक न कर ।
 घर बसाने को, समझ तू, अपनों ने चरके दिये;
 नभ बना रह, रहन की बुनियाद तू जबतक न कर ।

[६१]

विजयी तुम्हारे दिशामुक्ति से प्राण ।
मौन में सुघरतर फूटे अमर गान ।
ताप से तरुण आकाश घहरा गया,
घनों में घुमड़कर भरा फिर स्वर नया,
विद्यत्-प्रभा कौंधती रही निर्भया,
सृष्टि ने सानन्द किया नव-जल-स्नान ।
कार्य पर शक्ति पाकर सभी जन बढ़े,
अर्थ के गर्त में सर्प जैसे पड़े
घनिक जन सजग होकर हुए हैं खड़े,
देश को दे रहे हैं देह - धन - मान ।

जल्द-जल्द पैर बढ़ाओ, आओ, आओ ।
 आज अमीरों की हवेली
 किसानों की होगी पाठशाला,
 धोबी, पासी, चमार, तेली
 खोलेंगे अँधेरे का ताला,
 एक पाठ पढ़ेंगे, टाट बिछाओ ।

यहां जहां सेठ जी बैठे थे
 बनिये की आँख दिखाते हुए,
 उनके ऐंठाये ऐंठे थे
 धोखे पर धोखा खाते हुए,
 बैंक किसानों का खुलाओ ।

सारी सम्पत्ति देश की हो,
 सारी आपत्ति देश की बने,
 जनता जतीय वेश की हो,
 वाद से विवाद यह ठने,
 काँटा काँटे से कढ़ाओ ।

राजे दिनकर जैसे,
 बिचरे नर पृथ्वी पर,
 सकल-सुकृत-भार-भरणा
 हुए, वरणा लाजे ।
 ऋतु के सहकार तरुणा
 किसलय-दल-मञ्जरि-फल,
 सुषमा-सुख-शील-नील
 जल - कुवलय छाजे ।
 अनिला के छूते पल
 हुये सकल सुमन चपल,
 शुक - सारिक - पारावत
 भ्रमरावलि गाजे ।
 वधू मधुर-गति यमुना-
 जल लेकर चली, मिली
 ललित अप्सरा अपरा-
 जिता नयन राँजे ।

[६४]

जग के, जय के, जीवन,
शोभा के पतनु, प्रमन,
करुणायन, कोटि-भयन,
दीनों के दुरित-शमन ।
गुञ्जित - कलि - माल - मधुर
शत-छवि-निन्दक-हरिदुर,
गन्ध - मन्द - मोदित - पुर,
नन्दन-आनन्द - गमन ।
शायित जन जगे सकल,
कला के खुले उत्पल,
निरत हुये विरत अकल,
विश्व के तरण-तारण ।

[६५]

प्रतिजन को करो सफल ।
जीर्ण हुए जो यौवन,
जीवन से भरो सकल ।

नहीं राजसिक तन - मन,
करो मुक्ति के बन्धन,
नन्दन के कुसुम - नयन
खोलो मृदु - गन्ध विमल ।

जागरूक कलरव से
भरें दिशाँ स्तव से,
सरसी के नव, नव से,
मुदे हुए खुलें कमल ।
रँगे गगन, अन्तराल,
मनुजोचित उठे भाल,
छल का छुट जाय जाल,
देश मनाये मङ्गल ।

[६६]

साधना आसन हुई संसार के व्यापार में ।

सत्य की अनवद्यता से आ गये विस्तार में ।

बात की आई, उठीं आँखें, न कोई सम दिखा,

तुल गये पथ पार करने पर नुकीले वार में ।

कामना की किरन की तेज़ी मलिन पड़ती गई,

सृष्टि का धन खुल गया, भूला अखिल के प्यार में ।

सिन्धु उमड़ा पूर्णिमा के चन्द्र से जैसे, बड़े,

स्रोत से सब धो गये आये हुए प्रस्तार में ।

[६७]

तुमसे (मिले) मेरे प्राण गान के;
रचना के दल, रजन - गीले,
गन्ध - भाव - फैले,
अमन्द छन्दों रखते डग,
तरलतर तान ।
प्रिया साथ;
वीथियां विविध बातों से कटती,
खिले गुलाब - मिले,
कलि - कलि के अधर - सजे,
केशर के वेशों के वर वितान ।

[६८]

अन्तस्तल से यदि की पुकार,
सब - सहते साहस से बढ़कर
आयेंगे, लेंगे भी उबार ।

विज्ञान भुकायेगा आँखें;
वायुयान की पीछे आँखें;
सुलभेंगी मन - मन की माखें;
ज्योतिर्जग का होगा सुधार ।

सादा भोजन, ऊँचा जीवन
होगा चेतन का आश्वासन;
हिंसा को जीतेंगे सज्जन;
सीधी कपिला होगी दुधार ।

अपने ही पैरों ठहरेंगे;
अपनी ही गरजों घहरेंगे;
अपनी ही बूँदों छहरेंगे;
अपनी ही रिमक्तिम तू-तुकार ।

छूटेगी जग की उग-लीला;
होंगी आँखें अन्तःशीला;
होगा न किसीका मुह पीला;
मिट जायगा लेना उधार ।

[६६]

ऐंड़ ली, तिरछी छबि की मान ।
तम के अपर पार सजधजकर
आया ज्योतिर्यान ।

हाथ मिलाकर साथ खिलाकर
देह हिलाकर स्नेह दिलाकर
बँध रहने के खुले हृदय से
उतरे सहज अजान ।

छिपकर चलते - पग कपकपकर
जगते लोग रहे भ्रपभ्रपकर;
व्यर्थ गये अबतक के उनके
जितने भरे उठान ।

आये नतवदन शरणा

जग के उद्धत जनगणा ।

कठिन समर के कारण

शत - शत वारणा - वारणा ।

गृह के खुल गये काज;

अपनों से मिटी लाज;

मङ्गल के साजे साज;

धुला, हुआ निर्मल मन ।

अहने बाजार चले;

अपने अधिकार जले;

देश - विश्व मिले गले;

हुए परस्पर पावन ।

[७१]

अति सुकृत भरे
 जो सहज व.,
 जल-स्थल-नभ पर
 निर्भय विचरे ।
 शशि से उतरे,
 रस पर छहरे,
 पत्तों में ध्वज-
 पताक फहरे,
 आँखों में हरियाली
 लहरे,
 जीवन रस की
 प्याली ठहरे ।
 तरुणाई की
 लपटें फूटें,
 पापों के बढ़ते
 दिल टूटें,
 इच्छत की सहज
 लतें छूटें,
 पहले की नम
 धरती हहरे ।

सहज चाल चलो उधर ।

छिपा हुआ जाय उधर ।

चाँदी की हँसी हँसे जो, अपने आप फँसे,
 बन्द - बन्द खुले, गँसे बन्धन के छन्द सुधर ।
 खुली हवा में जीवन बहे सदा निर्वेदन;
 भरें सुमन-फल वन-वन; देश और हो सुन्दर ।
 एक - एक प्राण चलें जहाँ चराचर न मलें
 हाथ, आँख से न छलें, मिले अनाकामित वर ।

लू के झोंकों झुलसे हुए थे जो,
 भरा दौंगरा उन्हींपर गिरा ।
 उन्हीं बीजों के नये पर लगे,
 उन्हीं पौधों से नया रस फिरा ।
 उन्हीं खेतों पर नये हल चले,
 उन्हीं माथों पर नये बल पड़े,
 उन्हीं पेड़ों पर नये फल फले,
 जवानी फिरी जो पानी फिरा ।
 पुरवा हवा की नमी बढ़ी,
 जुही के जहाँ की लड़ी कढ़ी,
 सविता ने क्या कविता पढ़ी,
 बदला है बादल से सिरा ।
 जग के अपावन धुल गये,
 ढेले गड़नेवाले थे धुल गये,
 समता के दृग दोनों तुल गये,
 तपता गगन घन से धिरा ।

[७४]

आँख से आँख मिलाओ,
 उनका डर छोड़ो ।
 पार करके नई दुनिया
 अपना घर छोड़ो ।
 नोक से कांटा निकाला है
 जहाँ भी देखा;
 कांटे से नोक निकल जाय,
 काम कर छोड़ो ।
 आँसू की धार बहाते रहे,
 अच्छा ही किया;
 धार के आँसू बहाकर
 अपने पर छोड़ो ।

बदलीं जो उनकी आँखें, इरादा बदल गया ।

गुल जैसे चमच्चमाया कि बुलबुल मसल गया ।

यह टहनी से हवा की छेड़छाड़ थी, मगर

खिलकर सुगन्ध से किसीका दिल बदल गया ।

खामोश फ़तह पाने को रोका नहीं रुका,

मुश्किल मुकाम, ज़िन्दगी का जब सहल गया ।

मैंने कला की पाटी ली है शेर के लिए,

दुनियां के गोलन्दाजों को देखा, दहल गया ।

[७६]

दोनों लताएँ आपके बाजू - बाजू खिलीं;

खुशबू की सैकड़ों 'बाहों' गले - गले मिलीं ।

दिल को तमाशायी बनाया दोनों जहाँ में

जिसने उसीकी आँखों के इशारे से हिलीं ।

फूलों ने पत्तों के जो मारे पर, आई बहार;

चिड़ियों की छिड़ी तानें, हवा की पैंगे झिलीं ।

सङ्कोच को विस्तार दिये जा रहा हूँ मैं;
 छन्दों को विनिस्तार दिये जा रहा हूँ मैं ।
 प्रस्तार को प्रस्तार दिये जा रहा हूँ मैं,
 जैसे विजय को हार दिये जा रहा हूँ मैं ।
 उड़ जाने को हवा के साथ खेला - खेलाया
 हलका जो उसको वार दिये जा रहा हूँ मैं ।
 क्या छोरों पर कला की साड़ी के, लगाये हंस,
 हस्ती को गुल हज़ार दिये जा रहा हूँ मैं ।
 उपवन में शायरी के मेरे शब्द यों आये,
 जैसे फूलों को भार दिये जा रहा हूँ मैं ।
 दुनियाँ के शायरों की किताबों में जो आई
 उस युवती को सिगार दिये जा रहा हूँ मैं ।
 उतरी हैं आपसे जो कलाएँ यहाँ, कहा,
 उन किरनों को निखार दिये जा रहा हूँ मैं ।
 युग को किया सुरूप दुनियाँ की आँखों में,
 गोया मदन को प्यार दिये जा रहा हूँ मैं ।

मिट्टी की माया छोड़ चुके
जो, वे अपना घट फोड़ चुके ।

नभ की सुदूरता से ऊँचे
जीवन के क्षण अब हैं छूँछे,

आकर्षण के अभियानों के
गतिक्रम को जब वे तोड़ चुके ।

देशों की पर्यवधिकी की
जिन लोगों ने बाँधी राखी,

वे उस सुख से हटकर, रुककर
निश्छल अपने मुख मोड़ चुके ।

जो रूप - मोह से हुआ दूर,
जो युद्ध जीतकर हुआ शूर,

उनकी मानवता से दानव
अपना जीवन-क्रम जोड़ चुके ।

हँसते-हँसते वे चले गये,
उनके विरोध के छले गये,

संस्कृति की रक्षा के न रहे,
वे अपनी रेखा गोड़ चुके ।

वही राह देखता हूँ, हँस - हँसकर;
 आती है धूप, छाँह लस - लसकर
 कितने आते हैं, सुघराई छहराते हैं;
 खुले हुए भावों के झंडे फहराते हैं;
 गली-गली गीत उन्हीके लहरे खाते हैं;
 अपने बन जाते हैं बस-बसकर।
 जड़ता तामस, संशय, भय, बाधा, अन्धकार,
 दूर हुए दुर्दिन के दुःख; खुले बन्द द्वार;
 जीवन के उतरे कर; आँखों को दिखा सार;
 छुई बीन नये तार कस-कसकर।
 त्याग तपा, व्रत की शिक्षा ली, संभले जनगण;
 पीठ न दी अरि को, निःशरण किया मृत्यु-वरण;
 इसी भाव से आया जीवन का सिन्धु-तरण;
 निकले मानव गृह से फँस-फँसकर।

बिना अमर हुए यहाँ काम न होगा ।
 बिना पसीना आये नाम न होगा ।
 मुक्ति के गुलाब न चटकेंगे;
 बढ़-बढ़कर छन-छन अटकेंगे—
 लोग सचाई को भटकेंगे,
 धन के धारण का जब धाम न होगा ।
 चढ़ा राग पिनपिन होगा जब
 तार क्षीण अनुदिन होगा तब,
 मलिन मान अमलिन होगा जब
 जनने को जनता का वाम न होगा ।

साहस कभी न छोड़ा, आगे कदम बढ़ाये ।
 पट्टी पढ़ी कब उनकी, भांसे में हम कब आये ?
 पानी पड़ा समय पर, पल्लव नवीन लहरे,
 मौसम में पेड़ जितने फूले नहीं समाये ।
 महकें तरह - तरह की, भौरें तरह - तरह के,
 बौरें हुए विटप से लिपटे, वसन्त गाये ।
 कलरव - भरे खगों के आवास - नीड़ सोहे;
 मन साधिकार मोहे, कितने वितान छाये ।
 जिनसे फला हुआ है यह बाग कौम का, हम;
 हमसे मिले हुए वे आये, बसे, बसाये ।
 जो झुरियाँ पड़ी थीं गालों पर आफतों की
 उनको मिटा दिया है, रस के अधर हँसाये ।

किसकी तलाश में हो इतने उतावले-से ?
दुनियां ने मुह चुराया सायास बावले से ।

खींचे बगैर नभ से झरता नहीं शिशिर-कण;
तेल आंच जब न खाया निकला कब आँवले से ?

बहुतों ने राह तै की, सँभले न पैर फिर भी;
जैसा दिखा था पहले, देखा न काँवले से ।

आया मज़ा कि लाखों आँखों से दम घुटा है,
पटली है बैठने को गोरे की साँवले से ।

सारे दावपेच खुले पेचीदगी आने पर ।
 यार गिरफ्तार हुआ खून के बहाने पर ।
 छिपी हुई बात खुली, जो न गये, जान गये,
 आये, पीटा किये सिर, लाख-लाख पाने पर ।
 बेबसी के परदे पे खुला ज़माने का रङ्ग,
 लोगों मे प्रसिद्ध वही लापता है थाने पर ।
 भाप से जो पानी उड़ा, बादलों में बरसा है,
 आदमी का खोया हुआ रखा मालखाने पर ।
 इतना ही रहे अयां, कहां तक हो और बयां,
 शाप को भी आना पड़ा पापके न जाने पर ।

अगर समस्त - पदों का किसीको डर होता,
तो हाथ - पैरों वाला भी न कहीं सर होता ।
कहाँ रहा है कौन ख़ुब ले आने के लिए
न घर होता, न नभ होता, न क़बूतर होता ।
कली न खिलती समीरण से खेलने के लिए,
न मन्द गन्ध से कलेजा ताज़ा - तर होता ।
चढ़े हुए जन ऐसे जग से न रूठे होते,
न हाथ बढ़ते, न गिरते, न आया वर होता ।
होती अनहोनी एक बिगड़ी बात बन जाती,
जवानी चढ़ती, आँखों से उतरता कर होता ।

[८५]

माया की गोद, खेलता है चराचर तेरा;

न लगा हाथ, कैसा भर गया सागर तेरा ।

रच गये तलवे, हथेलियाँ और नाखून कैसे,

आप लाली सुहाई ऐसा महावर तेरा ।

भटके दर - दर, जिन्होंने सीधा रास्ता छोड़ा;

बल से पकड़ा है, तभी छलका है सागर तेरा ।

उल्टे पैरों लौटे द्वैत छोड़ने के लिए,

देखी नगरी तेरी, रम गया नागर तेरा ।

[८६]

यह जीने का संग्राम जो करते हुये चले ।
पहले के रहे दाम जो भरते हुए चले ।
दम लेता कौन वार होते ही रहे जहाँ,
जीते हुए भी लोभ से हरते हुए चले ।
आया यही विचार कि यह कौन सज़ा है,
जो अमर हैं संसार में मरते हुए चले ।
किस्सा सुनाने को हुए तो बोले, दरकिनार;
हम डूबे पारावार में तरते हुए चले ।
ऐसा मिला है शाप कि ये बड़े आदमी
कहलाते हुए, आपसे डरते हुए चले ।

[८७]

मन हमारा मग्न दुख की
 दुर्धरा में हो गया ।
 कुछ न था तब लग्न बह
 विश्वम्भरा में हो गया ।
 इन्द्र के अनुचर घनों ने,
 प्रलय की, तो डूबकर
 जन्म पाया जलधि में,
 फिर अप्सरा में हो गया ।
 गीत गाये घुमड़कर
 घन में मगर घातक बना
 प्रथम अपना, मोह जब
 मेघाम्बरा में हो गया ।
 कष्ट पाये बहुत यों
 गमनागमन से, तब कहीं
 ऋषि अगस्त्य बना, अलौकिक
 निष्करा में हो गया ।
 विश्व को वैषयिकता से
 सीख देने के लिए
 देह छोड़ी स्नेह से
 ज्योतिस्सरा में हो गया ।

[८८]

समर करो जीवन में,
जन के लिए कभी
पीछे न रहो गण के मन हे विदेश को न वरो ।
बड़े हाथ रोको न लुटो रोटी के कारण
मारण तक लो अमर सदा स्मरगरल हे हरो ।
मरो सत्य पर अविकल शर की तरह मारकर,
छल छाया से तरो, न
भय से तुम विदेश विचरो ।

[८६]

तुम हो गतिवान जहाँ,
तुमको पृथ्वी पर जल,
फलदल, गोदुग्ध धवल,
मिले खेत, खान, धान ।

तापस के वेश रहे
कहे कौन क्या देखे
योग से बही यमुना
अथवा गङ्गा, महान ।

उगा दूसरा ही रवि
अब के कवि ने देखा,
बचने से चले हाथ,
साथ पड़ी छुटी बान ।

[६०]

रहे चुपचाप मन मारकर हाथ पर
हाथ रखकर; गई अपनी सही नाप ।
विश्व की विकलता अनुपम शकुन्तला
रह गई, दिग्देश ऋषि का लगा शाप ।
साहस गया, बदलते रहे दिवस-छन,
लग गया ग्रीष्म यह युग का बढ़ा ताप ।
प्रशमन जहाँ अखिल चेतन सुरसराशि
पहुँची अकालतक मन की उड़ी भाप ।

पग आंगन पर रखकर आई ।

पल्लव-पल्लव पर हरियाली फूटी, लहरी डाली - डाली,
 बोली कोयल, कलि की प्याली मधु भरकर तरु पर उफनाई ।
 झोंके पुरवाई के लगते, बादल के दल नभ पर भगते,
 कितने मन सो-सोकर जगते, नयनों में भावुकता छाई ।
 लहरें सरसी पर उठ-उठकर गिरती हैं सुन्दर से सुन्दर,
 हिलते हैं सुख से इन्दीवर, घाटों पर बढ़ आई काई ।
 घर के जन हुए प्रसन्न - वदन, अतिशय सुख से छलके लोचन,
 प्रिय की वाणी का आमन्त्रण लेकर जैसे ध्वनि सरसाई ।

उन्हें न देखूंगा जीवन में ।
 तुम्हीं मिले, भरा रहे मन में ।
 जग के कामों में,
 राहों में, ग्रामों में,
 भोपड़ियों में या धवल घामों में
 तुम्हीं बँधी - मूठोंवाले जन में ।

गली - गली हाथ पसारे
 फिरते हैं जो मारे-मारें
 भिन्न-भिन्न भाव के किनारे,
 तुम्हारे न हुए कभी धन में ।
 धूल जहाँ सोने की,
 गई बात रोने की,
 खुली ज़िन्दगी सुख होने की,
 तनुता बढ़कर आई तन में ।

[६३]

खुल गया दिन खुली रात,
विरह की बात गई अब ।
रूप खिले मिले अघर कली के,
नयनों की बरसात गई अब ।
सागर की उठती हैं हिलोरे,
नयनों की बढ़ जाती हैं कोरें,
भवरों-भरी बूटती हैं मरोरें,
पहले की पीली गात गई अब ।
उनके नयनों से जो लुटे हैं,
आज उन्हींके हाथ उठे हैं;
कैसे नये-नये तीर बूटे हैं,
मौत की गोंठिल घात गई अब ।

[६४]

अहरह तुम्हारे न जो प्राण, हारे ।
धूल उन पर पड़ी,
गई सुख की घड़ी,
टूटी सजी कड़ी, बूटे सहारे ।
रंग उनका उड़ा,
कलुष आकार जुड़ा,
सत्य से जी मुड़ा, मन रहे मारे ।
रह गये वे दास
निष्फल निराश्वास,
रुक गया उच्छ्वास तट के किनारे ।

सी यह हवा चली । तरु-तरु की खिली कली ।
 तगने को कामों में जगे लोग धामों में,
 ग्रामों ग्रामों में चल पड़े बड़े-बड़े बली ।
 जान गये जान गई, खुली जो लगी कलई,
 उठे मसुरिया, बलई, भगे बड़े-बड़े छली ।
 अपना जीवन आया, गई पराई छाया,
 फूटी काया - काया, गूंज उठी गली-गली ।

शुद्धिपत्र

पृष्ठ	गीत	पंक्ति	अशुद्ध
१४	६	११	विश्वघृ
७६	६८	५	आखें
७८	७०	६	अहने
८३	७५	४	बदल
